

मा.मुख्य सचिव कार्यालय व सा.प्र.वि.(खुद्द) यांच्या
आस्थापनेवरील विधी अधिकारी/नोडल अधिकारी या
पदांची कर्तव्ये व जबाबदाऱ्या....

महाराष्ट्र शासन
सामान्य प्रशासन विभाग
शासन परिपत्रक क्रमांक: पदनि१०१५/प्र.क्र.५/२०१५/१९-अ
हुतात्मा राजगुरु चौक, मादाम कामा मार्ग
मंत्रालय, मुंबई-४०० ०३२.
तारीख: - ०२ मे, २०१५

वाचा -

- १) सामान्य प्रशासन विभागाचा शासन निर्णय क्रमांक:पदनि १०१२/प्र.क्र.१/२०१२/१९-अ
दि.२९ डिसेंबर २०१२
- २) सामान्य प्रशासन विभागाचा कार्यालयीन आदेश क्र. पदनि१०१४/प्र.क्र.४/२०१४/१९-अ
दि.१२ नोव्हेंबर २०१४
- ३) विधी व न्याय विभागाचा शासन निर्णय क्र. CTA-2015/75/CR 28/15/D-19
dtd. 6/3/2015
- ४) विधी व न्याय विभागाचे शुध्दीपत्रक क्र. CTA-2015/75/CR 28/15/D-19
dtd. 8/4/2015
- ५) विधी व न्याय विभागाचा शासन निर्णय क्रमांक CTA-2016/75/CR 94/D-19
dtd. 27/3/2015
- ६) विधी व न्याय विभागाचा शासन निर्णय क्रमांक CTA-2015/75/CR 28/15/D-19
dtd.17/4/2015

शासन परिपत्रक -

मा.मुख्य सचिव कार्यालय व सा.प्र.वि.(खुद्द) यांच्या आस्थापनेवर अवर सचिव (विधी) संवर्गातील दोन पदे दि.२९ डिसेंबर २०१२ च्या शासन निर्णयान्वये निर्माण केलेली आहेत. या पदाचा पदभार असणाऱ्या अवर सचिव (विधी) यांची माहिती व त्यांचेशी संपर्क करण्याच्या सूचना दि.१२ नोव्हेंबर २०१४ च्या कार्यालयीन आदेशान्वये दिल्या आहेत.

२. मा.उच्च न्यायालय, मुंबई येथील रिट याचिका क्र.११९६०/२०१३ च्या अनुषंगाने विधी अधिकारी /नोडल अधिकारी यांची कर्तव्ये व जबाबदाऱ्या निश्चित करणारा शासन निर्णय विधी व न्याय विभागाने दि.६ मार्च २०१५ व शुध्दीपत्रक दि.८ एप्रिल २०१५ नुसार निर्गमित केला आहे. या शासन निर्णयातील नोडल अधिकारी/विधी अधिकारी यांच्या कर्तव्ये व जबाबदाऱ्यांचे अवलोकन करता, त्यांनी प्रशासकीय विभाग व सरकारी वकील यांच्यामधील दुवा म्हणून काम करावयाचे आहे. त्यांनी न्यायालयात संबंधित अधिकाऱ्यासोबत उपस्थित राहून प्रशासकीय विभाग प्रमुखांना प्रकरणातील कार्यवाही अवगत करणे अपेक्षित आहे.

३. यानंतर मा.न्यायालयाकडून येणारे समन्स/सूचना तसेच सरकारी वकीलांकडील सूचना प्राप्त झाल्यानंतर एक महिन्याच्या आत आवश्यक माहिती /सूचना सरकारी वकीलांना पाठविणे प्रशासकीय विभागाला बंधनकारक राहिल, अशी तरतूद विधी व न्याय विभागाच्या दि.२७ मार्च २०१५ च्या शासन निर्णयान्वये केली आहे.

४. विधी अधिकारी / नोडल अधिकारी यांच्या कर्तव्य/जबाबदाऱ्यांमध्ये सुधारणा करून, संबंधित विभागाचा अधिकारी कागदपत्रांसह न्यायालयात उपस्थित ठेवण्याची जबाबदारी नोडल अधिकारी / विधी अधिकारी यांच्यावर सोपविण्याची तरतूद दि.१७ एप्रिल २०१५ च्या शासन निर्णयान्वये केली आहे.

५. उपरोक्त सर्व शासन निर्णय राज्य शासनाच्या संकेतस्थळावर उपलब्ध आहेत. तर, साप्रवि कार्यालयीन आदेश दि.१२ नोव्हेंबर २०१४ याची प्रत आपणास पूर्वीच उपलब्ध करून दिलेली आहे. या सर्व शासन निर्णय व आदेशातील सूचना संक्षिप्त स्वरूपात आपणास वरीलप्रमाणे कळविण्यात येत आहेत. त्यानुसार या विभागाशी संबंधित न्यायालयीन प्रकरणे हाताळताना विधी अधिकारी / नोडल अधिकारी यांचे सहकार्य घेऊन कार्यवाही करावी. तसेच नोडल अधिकारी/ विधी अधिकारी यांनी त्यांचेवर सोपविलेल्या जबाबदाऱ्यांचे पालन करावे, अशा सूचना सर्व अधिकारी व कर्मचाऱ्यांना देण्यात येत आहेत.

६. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संकेतांक २०१५०५०५११०४०७०२०७ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स. का. जोंधळे)

उप सचिव, महाराष्ट्र शासन

प्रत,

- १) सर्व अ.मु.स./प्र.स./सचिव, सामान्य प्रशासन विभाग, मंत्रालय, मुंबई.
- २) सर्व सह/उप सचिव, सामान्य प्रशासन विभाग, मंत्रालय, मुंबई.
- ३) सामान्य प्रशासन विभागातील सर्व कार्यासन.
- ४) श्रीमती म.अ.कदम, अवर सचिव, विधी व न्याय विभाग, मंत्रालय, मुंबई.
- ५) निवडनस्ती/१९-अ